

ಇ) ಮಂಜೂರಾಗಿ ಪೂರೈಸಲಾದ ಕಾಮಗಾರಿಗಳು—೫೬. ಮಂಜೂರಾಗಿ ಪೂರೈಸದೆ ಉಳಿದಿರುವ ಕಾಮಗಾರಿಗಳು—೧೮೮. ಈ ಬಗ್ಗೆ ಆಗತ್ಯ ಹಣ ಒದಗಿಸಿಲ್ಲ. ಉಳಿದ ಎಲ್ಲಾ ಕಾಮಗಾರಿಗಳನ್ನು ಸಾಕಷ್ಟು ಹಣವನ್ನು ಒದಗಿಸಿದ ಕೊಡಲೇ ಕಾರ್ಯಗತ ಮಾಡಿ ತ್ವರಿತವಾಗಿ ಪೂರೈಸಲಾಗುವುದು.

ಈ) ಮಂಜೂರಾಗದೆ ಇನ್ನೂ ಕೆಲಸಗಳು ಉಳಿದಿರುವುದರಿಂದ ಈ ಕೆಲಸಗಳನ್ನು ಪೂರೈಸಲು ಹಾಗೂ ಮಂಜೂರಾಗಿ ಅಪೂರ್ಣವಾಗಿರುವ ಕೆಲಸಗಳನ್ನು ಮುಗಿಸಲು ಈಗಿನ ದರದಲ್ಲಿ ಕ್ರಮವಾಗಿ ಸುಮಾರು ೫೫ ಮತ್ತು ೭೫ ಲಕ್ಷ ರೂಪಾಯಿಗಳು ಬೇಕಾಗುತ್ತದೆ.

### ಶರಾವತಿ ಹಿನ್ನೀರಿನ ರಸ್ತೆ ದುರಸ್ತಿ ಬಗ್ಗೆ

೩೮ (೨೫೫) ಶ್ರೀ ಎಲ್.ಟಿ. ತಿಮ್ಮಪ್ಪ ಹೆಗ್ಗಡೆ (ಸಾಗರ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಸಾಗರ ತಾಲ್ಲೂಕು ಕರೂರು ಹೋಬಳಿ ಶರಾವತಿ ಯೋಜನೆಯ ಹಿನ್ನೀರಿನಿಂದ ಆವೃತವಾಗಿ ದ್ವೀಪವಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಈ ಭಾಗಕ್ಕೆ ಹೊರಜಗತ್ತಿನಿಂದ ಸಂಪರ್ಕ ವ್ಯವಸ್ಥೆ ಸರಿಯಾಗಿ ಕಲ್ಪಿಸಲು ಸರ್ಕಾರದವರೂ ಕೈಗೊಂಡ ಕ್ರಮವೇನು ?

ಇ) ಈ ಶರಾವತಿ ಪುನರ್ವಸತಿ ಜನರಿಗಾಗಿ ಮಾಡಿದ ರಸ್ತೆಯ ವಿಸ್ತೀರ್ಣವೆಷ್ಟು ?

ಈ) ಈ ಸದರಿ ರಸ್ತೆಗಳು ಈಗ ಉಪಯೋಗ ಸ್ಥಿತಿಯಲ್ಲಿ ಇಲ್ಲದಿರುವ ಬಗ್ಗೆ ಸರ್ಕಾರಕ್ಕೆ ವರದಿಯಾಗಿದೆಯೇ ? ಇಂತಹ ರಸ್ತೆಗಳನ್ನು ಸರ್ಕಾರವೇ ವಹಿಸಿಕೊಂಡು ಆಧ್ಯತೆಯ ಮೇಲೆ ಅಭಿವೃದ್ಧಿಪಡಿಸುವರೆ ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಹಾಗೂ ನೀರಾವರಿ ಸಚಿವರು).—

ಅ) ಹೌದು.

ಆ) ಈ ಭಾಗಕ್ಕೆ (ಕರೂರು ಹೋಬಳಿ) ಸಾಗರದಿಂದ ಹೋಗಲು ಸಮೀಪ ರಸ್ತೆ ಸಂಪರ್ಕ ವಿಲ್ಲವಾದ್ದರಿಂದ ಹೊಳೆ ಬಾಗಿಲಿನಿಂದ ಕಳಸವಳ್ಳಿಗೆ ನೀರಿನ ಮೂಲಕ ಹೋಗಲು ಪೋರ್ಟ್ ಇಲಾಖೆಯವರಿಂದ ಮೋಟಾರು ಲಾಂಚ್ ವ್ಯವಸ್ಥೆ ಇರುತ್ತದೆ ಮತ್ತು ಸಾಗರದಿಂದ ಕಾರ್ಗಲ್, ಕೋಗಾರ್ ಮೂಲಕ ಹೋಗಲು ಖಾಯಂ ರಸ್ತೆ ಸಾರಿಗೆ ಸಂಪರ್ಕ ವ್ಯವಸ್ಥೆ ಇದೆ. ಹಾಗೂ ಹೊಸನಗರ ತಾಲ್ಲೂಕಿನಿಂದಲೂ ಲೋಕೋಪಯೋಗಿ ಇಲಾಖೆಯ ರಸ್ತೆ ಸಂಪರ್ಕವಿದೆ.

ಇ) ೧೩೫.೦೦ ಕಿಲೋಮೀಟರ್.

ಈ) ವರದಿ ಬಂದಿದೆ ಹಾಗೂ ಅತಿ ಮುಖ್ಯವಾದ ೬ ರಸ್ತೆಗಳನ್ನು ಲೋಕೋಪಯೋಗಿ ಇಲಾಖೆ ವಹಿಸಿಕೊಳ್ಳಲಾಗಿದೆ. ಇನ್ನುಳಿದ ೨೮ ರಸ್ತೆಗಳನ್ನು ಅರ್ಥಿಕ ಪರಿಸ್ಥಿತಿಯನ್ನು ಮತ್ತು ಪ್ರಾಮುಖ್ಯತೆಯನ್ನು ಅವಲಂಬಿಸಿ ಹಂತ ಹಂತವಾಗಿ ತೆಗೆದುಕೊಳ್ಳುವುದನ್ನು ಪರಿಗಣಿಸಲಾಗುವುದು.

ಅಧ್ಯಕ್ಷರು: ಪ್ರಶೋತ್ತರಗಳ ಪಟ್ಟಿಯನ್ನು ಮಂಡಿಸಲಾಗಿದೆ. ಈಗ ಸಭೆಯ ಮುಂದಿಡಲಾದ ಕಾಗದ ಪತ್ರಗಳು

ಶ್ರೀ ಆರ್. ಎಲ್. ಜಾಲಪ್ಪ.—ಮಾನ್ಯ ಅಧ್ಯಕ್ಷರೇ, ೧೯೮೨ನೇ ಇಸವಿಯ ಚಿಟ್ ಫಂಡ್ ಶಾಸನದ ೨೯ನೇ ಕಲಮಿನ ಮೇರೆಗೆ ೧೯೮೩ನೇ ಇಸವಿಯ ಚಿಟ್ ಫಂಡ್ (ಕರ್ನಾಟಕ) ನಿ ಯ ಮ ಗ ಳಿಗೆ ಸಂಬಂಧಿಸಿದಂತೆ ದಿನಾಂಕ ೨-೧-೧೯೮೪ ರಂದು ಹೊರಡಿಸಲಾದ ಆರ್.ಡಿ.ಸಿ. ೫ ಸಿ.ಎಂ.ಎಲ್. ೮೩ನೇ ಅಧಿಸೂಚನೆ ಹಾಗೂ ೧೯೮೩ನೇ ಇಸವಿಯ ಕರ್ನಾಟಕ ಸಹಕಾರ ಸಂಘಗಳ ಶಾಸನದ ೧೩೦ನೇ ಕಲಮಿನ ಮೇರೆಗೆ ೧೯೮೩ನೇ ಇಸವಿಯ ಕರ್ನಾಟಕ ಸಹಕಾರ ಸಂಘಗಳ